



गुरुवार, दिनांक २१ नोव्हेंबर, २०१९
विनियम क्र. १६/२०१९

पदव्युत्तर गृहविज्ञान शैक्षणिक विभागांतर्गत असलेल्या दृकश्राव्य प्रयोगशाळा (A.V.Laboratory)
व दृकश्राव्य सभागृह (Seminar Hall) विद्यापीठ विभागांना शैक्षणिक कार्यक्रमाकरिता
उपलब्ध करून देण्यासंदर्भातील विनियम क्र.१६/२०१९

ज्याअर्थी, पदव्युत्तर गृहविज्ञान अभ्यासक्रमातील विविध विषयांशी संबंधित प्रात्यक्षिके करण्यासाठी आवश्यक सुविधेसह निर्मित दृकश्राव्य प्रयोगशाळा आणि विविध शैक्षणिक कार्यक्रमाकरिता निर्मित दृकश्राव्य सभागृह पदव्युत्तर गृहविज्ञान शैक्षणिक विभागांतर्गत स्थापित करण्यात आले आहेत,

त्याअर्थी सदर दृकश्राव्य प्रयोगशाळा आणि दृकश्राव्य सभागृह विद्यापीठ विभागांना शैक्षणिक कार्यक्रमाकरिता उपलब्ध करून देण्यासंदर्भातील विनियम तयार करण्यात येत आहे.

- १) हे विनियम, पदव्युत्तर गृहविज्ञान शैक्षणिक विभागांतर्गत असलेल्या दृकश्राव्य प्रयोगशाळा (A.V.Laboratory) व दृकश्राव्य सभागृह (Seminar Hall) विद्यापीठाच्या विभागांना शैक्षणिक कार्यक्रमाकरिता उपलब्ध करून देण्यासंदर्भातील विनियम, १६/२०१९ म्हणून संबोधण्यात येतील.
- २) सदर विनियम, व्यवस्थापन परिषदेने मंजूर केलेल्या तारखेपासून अस्तित्वात येतील.
- ३) **व्याख्या :-** सदर विनियमामध्ये, संदर्भानुसार दुसरा अर्थ अपेक्षित नसेल तर--
 - अ) विद्यापीठ विभाग म्हणजे विद्यापीठातील सर्व पदव्युत्तर शैक्षणिक विभाग व प्रशासकीय विभाग.
 - ब) दृकश्राव्य प्रयोगशाळा (A.V.Laboratory) म्हणजे संत गाडगे बाबा अमरावती विद्यापीठाच्या पदव्युत्तर गृहविज्ञान शैक्षणिक विभागामध्ये असलेली व विभागातील अभ्यासक्रमासाठी आवश्यक सुविधेसह तयार केलेली दृकश्राव्य प्रयोगशाळा.
 - क) दृकश्राव्य सभागृह (Seminar Hall) म्हणजे संत गाडगे बाबा अमरावती विद्यापीठाच्या पदव्युत्तर गृहविज्ञान शैक्षणिक विभागामध्ये विविध शैक्षणिक कार्यक्रमांकरिता तयार करण्यात आलेले दृकश्राव्य सभागृह.
 - ड) नियंत्रण कक्ष (Control Room) म्हणजे दृकश्राव्य प्रयोगशाळा आणि दृकश्राव्य सभागृहातील उपकरणांच्या नियंत्रणासाठी तयार करण्यात आलेला कक्ष.
- ४) **दृकश्राव्य प्रयोगशाळा व दृकश्राव्य सभागृहाचा उद्देश -**
 - १) Media Development, Communication approaches व IEC Material Production या M.Sc. गृहविज्ञान अभ्यासक्रमातील विषयांसाठी दृकश्राव्य प्रयोगशाळेची (Audio Visual Laboratory) उपलब्धता निर्माण करणे.
 - २) विद्यापीठ व महाविद्यालयातून प्राप्त होणारे ज्ञान समाजापर्यंत पोहचविणे व समाजाला प्रशिक्षित करणे,
 - ३) Audio Visual साहित्याची निर्मिती करणे,
 - ४) व्हिडिओ कॉन्फर्न्सिंगद्वारे विद्यापीठास; संलग्नीत महाविद्यालये, सरकारी कार्यालये व अधिका-यांशी संवाद साधता येणे आणि
 - ५) दृकश्राव्य सभागृहात शैक्षणिक कार्यक्रमाचे आयोजन करणे.

- ५) दृकश्राव्य प्रयोगशाळा व दृकश्राव्य सभागृह उपलब्ध करून घेण्यासंदर्भातील अटी व शर्ती
- अ) आवश्यक सुविधेसह दृकश्राव्य प्रयोगशाळा व ४८ आसनी दृकश्राव्य सभागृह विद्यापीठातील पदव्युत्तर शैक्षणिक विभागांना आणि प्रशासकीय विभागांना शैक्षणिक/प्रशासकीय कार्यक्रमांकरिता निःशुल्क उपलब्ध करून देण्यात येईल.
- ब) दृकश्राव्य प्रयोगशाळा व दृकश्राव्य सभागृह उपलब्धतेच्या मागणीकरिता/आरक्षणाकरिता विभाग प्रमुख, पदव्युत्तर गृहविज्ञान शैक्षणिक विभाग यांचे मार्फत कुलसचिव, संत गाडगे बाबा अमरावती विद्यापीठ यांची रितसर पूर्वपरवानगी घेणे आवश्यक राहिल.
- क) दृकश्राव्य प्रयोगशाळा किंवा दृकश्राव्य सभागृह हे सकाळी ११.०० ते दुपारी ६.०० या वेळेत (सुटीचे दिवस वगळून) उपलब्ध राहिल.
- ड) दृकश्राव्य सभागृहामध्ये आवश्यक सुविधा जसे प्रोजेक्टर, माईक, प्रयोगशाळेतील व नियंत्रण कक्षातील उपकरणे इ.मागणीनुषंगाने उपलब्ध राहिल. तथापि, यास क्षती अथवा हाताळतांना हानी पोहचल्यास होणा-या आर्थिक नुकसानीची जबाबदारी मागणी केलेल्या संबंधित शैक्षणिक विभागाची अथवा प्रशासकीय विभागाची राहिल.
- इ) दृकश्राव्य प्रयोगशाळा व दृकश्राव्य सभागृह आरक्षणाकरिता सोबत जोडलेल्या विहित नमुन्यातील आवेदनपत्र विभाग प्रमुख, पदव्युत्तर गृहविज्ञान शैक्षणिक विभाग ह्यांचे मार्फत कुलसचिव, संत गाडगे बाबा अमरावती विद्यापीठ ह्यांचे कडे सादर करावे लागेल. आरक्षणाकरिता ज्या शैक्षणिक विभागाकडून किंवा प्रशासकीय विभागाकडून प्रथम आवेदनपत्र प्राप्त होईल त्याचा प्रथम विचार करण्यात येईल. (परिशिष्ट-अ)
- ई) अपरिहार्य परिस्थितीत आरक्षण रद्द करण्याचे संपूर्ण अधिकार कुलसचिवांना राहिल.
- उ) दृकश्राव्य प्रयोगशाळेकरिता मदतनीसाची नेमणूक आणि दृकश्राव्य सभागृहामध्ये माईककरीता लागणा-या बॅटरी/सेल इ.व्यवस्था संबंधित आयोजक शैक्षणिक विभाग/प्रशासकीय विभाग ह्यांचे कडे राहिल.
- ऊ) दृकश्राव्य प्रयोगशाळा व दृकश्राव्य सभागृहामध्ये विद्यार्थ्यांनी/निमंत्रितांनी खाद्य पदार्थ/पेय पदार्थ स्वतः आणून खाणे अथवा संयोजकाने खाण्यास उपलब्ध करून देणे इ.बाबीस प्रतिबंध राहिल. तद्वतच, मद्यपान आणि धुम्रपान करण्यास सक्त मनाई राहिल.
- फ) मागणी करणा-या शैक्षणिक/प्रशासकीय विभाग अथवा संयोजक यांनी कार्यक्रम संपल्यानंतर दृकश्राव्य प्रयोगशाळा किंवा दृकश्राव्य सभागृहाच्या स्वच्छते संदर्भात त्यांचे अधिनस्त संबंधित यंत्रणेला निर्देश देण्याची जबाबदारी संबंधित संयोजकांची राहिल.
- प) दृकश्राव्य प्रयोगशाळा व दृकश्राव्य सभागृहामध्ये दीप प्रज्वलन करता येणार नाही.
- ट) दृकश्राव्य प्रयोगशाळेमधील किंवा दृकश्राव्य सभागृहामधील भिंतींवर कार्यक्रमाचे फलक, जाहिरात इ. बाबी लावण्यास प्रतिबंध राहिल तद्वतच, फलक अथवा जाहिरीती चिटकविण्यासाठी सेलो टेप अथवा पीन सुध्दा प्रतिबंधित राहिल.
- ठ) कार्यक्रमस्थळी संबंधित शिक्षक/जबाबदार व्यक्ती पूर्णवेळ उपस्थित असणे आवश्यक राहिल.

परिशिष्ट-अ

संत गाडगे बाबा अमरावती विद्यापीठ
गृहविज्ञान विभाग

दृकश्राव्य प्रयोगशाळा (A.V.Laboratory) व दृकश्राव्य सभागृह (Seminar Hall) मागणीकरीता
आवेदन पत्र

प्रति,

विभाग प्रमुख,
गृहविज्ञान विभाग,
संत गाडगे बाबा अमरावती विद्यापीठ
अमरावती.

महोदय/महोदया,

गृहविज्ञान विभागातील दृकश्राव्य प्रयोगशाळा व दृकश्राव्य सभागृह -----

-----शैक्षणिक कार्यक्रमाकरीता
उपलब्ध करून देण्यात यावे. यासंदर्भातील नियम व अटी मी वाचल्या असून मला त्या मान्य आहेत.

- १) विभागाचे नांव :- -----
- २) विभाग प्रमुखाचे नाव व पद :- -----
- ३) दुरध्वनी क्रमांक :- -----
- ४) कार्यक्रमाचे थोडक्यात स्वरूप :- -----
- ५) कार्यक्रमाचा दिनांक व वेळ :- दिनांक ----- वेळ ----- पासून
- ६) दृकश्राव्य सभागृह/प्रयोगशाळा दिनांक ----- वेळ ----- पर्यंत
आरक्षित करण्याची दिनांक व वेळ :-
- ७) कार्यक्रमासाठी उपस्थितांची अंदाजे संख्या :- -----

आपला विश्वासू

स्वाक्षरी व शिक्का

दिनांक ----- वेळ ----- ते दिनांक ----- वेळ ----- पर्यंत
दृकश्राव्य प्रयोगशाळा/सभागृह संबंधित विभागाला देण्यास मान्यता प्रदान करावी.

विभाग प्रमुख,
गृहविज्ञान विभाग,
संत गाडगे बाबा अमरावती विद्यापीठ
अमरावती.